

بِسْمِ اللَّهِ الرَّحْمَنِ الرَّحِيمِ

إِنَّ اللَّهَ يَأْمُرُ بِالْعَدْلِ وَالْإِحْسَانِ (آل عمران)
سلسلہ تبلیغ اسلام و احکام کا پہلا نمبر
یعنی

حسن اسلام ایک جملہ

از حکیم الامت حضرت مولانا مولوی شاہ
محمد اشرف علی صاحبہا نقوی دام فیضہم
اسلامی اعمال و اخلاق کا نمونہ جس سے
اخلاقی فلسفی طور پر اسلام کی حقانیت
ثابت ہوتی ہے

یہ دو غرض سے لکھی گئی ہے ایک یہ کہ مبلغین اس مضمون
کو مخاطبین کے ذہن میں جاوے اور دوسرے یہ کہ دوسرے
قومیں اس پر نظر کر کے اسلام کی معتقد ہوں
شریعت بعد صحیح عقائد و اس سے ارکان اسلام کے
اسکا بھی حکم کرتی ہے کہ اخلاق و عادات حسنہ کو اختیار
کرنا چاہیے چنانچہ وہ حکم دیتی ہے کہ آدمی تقویٰ کرے
یعنی تمام ان چیزوں سے احتراز کرے جو انسان کو دین میں

مضر ثابت ہوں اور خدا کے واسطے خالص نیت سے
 عمل کرے۔ نیکی کرے عمل میں احسان کی رعایت
 کرے اور احسان یہ ہے کہ آدمی اس طرح اپنے
 رب کی عبادت کرے گویا کہ وہ اسکی آنکھوں کے
 سامنے ہے۔ خلق اللہ کے ساتھ خیر خواہی سے
 پیش آئے۔ صبر کیا کرے یعنی دہشت اور الم کے
 مقابلہ میں ثابت قدم رہے۔ جو چیز خدا کی پسندیدہ
 ہو اس پر راضی رہے۔ حیا کرے اور حیا از تکاب
 افعال شنیعہ کے خوف سے جی رُک جائیگا تاہم وہ
 علم سے پیش آئے۔ یعنی جوش غضب میں نرمی
 سے کام لے عفو کیا کرے اور عفو کے معنی
 خطا کار سے باوجود قدرت کے بدلہ نہ لینا ہے
 مگر حد و بوجہ مضر عام ہونے کے اس سے مستثنیٰ ہیں
 اچھے کاموں میں لوگوں کی حرص کرے۔ سخاوت
 و کرم میں کوتاہی نہ کرے۔ شجاعت کرنے میں
 پیشقدمی کے ساتھ موصوف ہو۔ غیرت کیا کرے
 یعنی دین و آبرو کو تہمت سے محفوظ رکھے ثابت قدم
 رہے یعنی خوف کے وقت نہ گھبراوے۔

دوسروں کو اپنے فائدہ پر ترجیح دے۔ عزت
 سے پیش آئے۔ اور وہ بقدر امکان لوگوں کو نفع
 پہنچانے کی سعی رغبت کا نام ہے۔ ضبط نفس کو ہاتھ
 سے نہ جانے دے یعنی خواہش نفسانی کے ہیجان کے
 وقت اپنا جی قابو میں رکھے۔ قناعت کرے صاحب قناعت
 یعنی مطالب کی طرف متوجہ ہو نیکی وقت سنبھلا رہی سکون
 سے پیش آئے۔ یعنی لڑائی جھگڑوں میں جلب بازی
 سے کام نہ لے۔ رفق کا برتاؤ کرے۔ اور وہ
 امر جیل تک پہنچانے والی چیسز کی عمدہ طور سے
 پیروی کرنے کا نام ہے۔ حسن سیرت کو

اختیار کرے یعنی جو چیز نفس کے کمال کا باعث
 ہو۔ اُس سے محبت کرے۔ حکمت کے ساتھ
 موصوف ہو۔ شکر کرتا رہے۔ خدا سے ڈرتا ہے
 اُسکی ذات سے اُمید رکھے۔ اپنے سارے کام
 خدا کے سپرد اور اُسکے حوالہ کرے۔ الفت کا
 برتاؤ رکھے۔ اور وہ اصطلاح میں تدبیر معاش
 میں متفق الراے ہو کر سعی کرنے کا نام ہو۔ وفادار
 بنے۔ صلہ رحمی اپنے اہل قرابت سے سلوک
 کرتا رہے۔ خلق اللہ پر شفقت کیا کرے۔ اُسکے
 بندوں کی اصلاح میں مصروف رہے۔ امانتدار
 بنے۔ وعدہ اور عہد کو پورا کرتا رہے۔ دوستی اور
 دشمنی جو کچھ کرے خدا کی واسطے کرے۔ لوگوں کے
 ساتھ نیک گماں رکھے۔ سلامت روی اختیار کرے۔
 کوشش پر آمادہ رہے۔ بھاری بھکم بناتا رہے۔
 نیک کاموں میں جلد باز ہو۔ دین کے معاملہ میں مضبوط
 ہو خدا کے ساتھ اس حاصل کرے۔ دل میں
 اُسکی محبت اور شوق پیدا کرے پارسائی اپنا شعار
 رکھے۔ ورع کو ضروری سمجھے۔ یعنی اعمال جمیلہ کو
 اپنے ذمہ لازم کرے۔ ہمت قامت اور راستی اختیار
 کرے۔ عالی حوصلہ رہے یعنی ایسی چیزیں اختیار
 کرے جس سے نیک نام ہو۔ دل کا نرم رہے
 یعنی دوسرے کی تکلیف پر علی العموم اُسکا جی ڈکھے
 پاک کمائی حاصل کرے۔ یعنی بغیر کسی قسم کی ذلت
 اٹھائے اور بدون کسی ظالمانہ کارروائی کے مال
 حاصل کرے۔ مال اچھے موقعوں پر خرچ کیا
 کرے۔ غصہ کو ضبط کرے۔ خدا کے ساتھ ہستی
 اور بندگی سے پیش آئے۔ آزادی اختیار کرے

اور وہ شہوتوں اور خواہشوں کی پابندیوں سے
اپنے نفس کو آزاد رکھنے کا نام ہے اپنے نفس
کا حساب لیتا رہے اور اسکی جانچ کیا کرے اور
نازیبا امور سے ملامت کرتا رہے۔

خلاصہ یہ کہ جتنے خصائل حمیدہ ہیں شریعت
نے سب ہی کا حکم دیا ہے پس آدمی کو چاہئے
کہ ان عمدہ خصائل کو اختیار کر کے اپنے نفس کا
ہمیشہ علاج کرتا رہے۔ اور یہاں تک کوشش کرے
کہ کمال کی حد تک پہنچ جائے اسطرح یہ شریعت
ہمائیوں سے بھی روکتی ہے چنانچہ وہ کفر کی اجازت
نہیں دیتی۔ عبادت میں کسی کو خدا کا شریک ٹھہراتا
ناجائز قرار دیتی ہے بدکاری سے منع کرتی ہے اسکا حکم ہے
کہ خدا کے اور امر و نواہی کی مخالفت نہ کیجائے۔

خواہش نفسانی کی پیروی سے آدمی باز رہے
ریا کو چھوڑ دے۔ یعنی لوگوں کو دکھلا سنے کی غرض
سے عمل نہ کرے بلکہ محض خدا کے لئے اپنے کو
بڑا نہ سمجھے۔ کینہ نہ رکھے۔ خود بینی سے کنارہ کش
رہے۔ اور خود بینی یہ ہے کہ آدمی عمل کر کے اپنے
کو کچھ سمجھنے لگے حالانکہ چاہیے تو یہ کہ اسکی نظر خدا
کے فضل پر ہو جس نے اُسے عمل کرنے کی توفیق
عنایت کی۔ حسد نہ کرے اور وہ دوست کے نعمت
زائل ہو جانے کی آرزو کا نام ہے لوگوں کی مصیبتوں

پر خوش نہ ہوا کرے۔ کسی کی عداوت پر اقرار
نہ کرے۔ ہاں جو محض خدا کے لئے ہو اسکا مضاائقہ
نہیں۔ تہور سے باز رہے اور وہ ایسی شے جو اُسکے
قابو کی نہ ہو۔ بچاؤ لیری کر بیٹھنے کا نام ہے۔ خدا
کے ساتھ بدگمانی نہ کرے۔ بدشگونی اور بد فالی

جسکی شریعت میں کوئی سند نہیں نہ کیا کرے۔
 بخل کو چھوڑ دے۔ نہ لالچ کے مارے خرچ میں
 انتہا ورجہ کی تنگی کرے اور نہ فضول خرچی اور رعبہ
 اڑانے پر آمادہ ہو جائے نازیبا امور کے لئے
 مال سے محبت نہ کرے۔ کاہلی اور بیکار پڑے رہنے
 سے احتراز کرے۔ جلد بازی سے بچے سنگدلی
 اور درشتی اختیار نہ کرے۔ بے شرمی اور بے حیائی
 کے پاس نہ بچھے۔ بے استقلال نہ کرے۔ کسی
 نعمتوں کے ساتھ انکار اور ناشکری سے پیش نہ
 آئے۔ غضب و غصہ کی عادت نہ ڈالے علماء
 سے عداوت نہ رکھے۔ خدا کے مقابلہ میں دلیری
 نہ کرے اسکا غصہ اور عذاب سے بے خوف نہ ہو۔
 امور دنیا میں سے اگر کوئی چیز فوت ہو جائے تو
 افسوس نہ کرے۔ دین کے معاملوں میں
 ڈھیلا نہ ہو۔ سبکی اور اوچھے پن سے اپنے آپ کو
 بچاتا رہے۔ ناحق کسی الزام دی کے درپے نہ ہو
 حق بات سے جان بوجھ کر انکار نہ کرے اور نہ اپنی
 بڑائی کے زعم میں اس کے مقابلہ پر آمادہ ہو۔ سرکشی
 اور انکار کرنے سے باز رہے۔ لالچ اور حرص نہ
 کرے۔ پرمردہ دلی سے علیحدہ رہے گناہوں پر
 اصرار نہ کرے۔ بموقع غصہ نہ کرے خدا کے دین
 کی حمایت کے سوا جوش میں نہ آجائے خدا کی
 رحمت سے ناامید نہ ہو۔ ظالموں اور مجرموں سے
 محبت نہ رکھے۔ نیکوں سے عداوت نہ کرے۔
 ایسا دل سخت نہ کرے کہ کسی مضطر کی مدد نہ
 کر سکے زبان کی بہتری آفتیں ہیں۔ جن سے
 آدمی کو چاہیے کہ ہمیشہ بچتا رہے مثلاً جھگڑائی کری

عشاء چندی

غروب یعنی غروب

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

ہفت روزہ

یعنی کسی ایسی بات ظاہر نہ کر دے جس کا ظاہر ہر
اسے ناگوار ہو۔ کسی کار از فاش نہ کرے۔ مسخرہ
اور دل لگی بازی نہ کرے۔ لوگوں کی سبکی اور تذلیل
درپے نہ ہو۔ لعن ملعن اور گالی گلوچ کرنے سے
کو محفوظ رکھے۔ یہود و چوروں کو کھلے کھلے افسانہ
میں نہ کہہ بیٹھا کرے۔ لوگوں کے حسب نسب میں
عیب نہ نکالا کرے۔ ناحق نہ جھگڑے یعنی دوسرے
کی بات میں بلا اس قصد کے کہ حق ظاہر ہو جائے
خواہ مخواہ اعتراض نہ کرے۔ محض دوسرے کے
تنگ کرنے کے لئے گفتگو نہ کرے۔ بیجا باتوں
داخل نہ دیا کرے۔ ندیدہ پن نہ کرے۔ ہاں جو
بھوکوں مرنے لگے وہ معذور ہے۔ منہ دیکھی بات
نہ کرے۔ لوگوں سے دو فصلی باتیں نہ کہے۔ بیہوش
سفارش نہ کرے۔ نیکی سے منع اور بُرائی کا حکم
نہ کرے۔ سخت کلامی اور درشتی سے باز رہے
مانگنے سے بچے۔ لوگوں کے عیبوں کی تفتیش
کرے۔ ظالم کی زندگی کی دُعا نہ مانگے مسیحا و خیر
دنیاوی باتیں نہ کرے۔ لوگوں کے نام بگاڑ بگاڑ کر
نہ لیا کرے۔ خدا کے سوا کسی کی قسم نہ کھاتے
زیادہ قسم کھانے سے اگرچہ سچی بات پر کیوں نہ
ہو خدا کے نام کی عظمت قائم رکھنے کے لئے
احتراز کرے۔ اپنے بھائی کی معذرت قبول کرے
رد نہ کرے۔ قرآن شریف کی من گھڑت تفسیر
کرے۔ بغیر کسی مصلحت شرعی کے دوسرے کی بات
نہ کاہٹے۔ ہر شخص جسکے ماتحت ہو اُسکے کلام کے
قبول کرنے سے جتنک کہ شرع کے خلاف نہ ہو
انکار نہ کرے اور اسکی مخالفت سے بچے۔ کسی

تیسرے کے سامنے دشمن سرگوشی نہ کریں جس سے
 اسے رنج ہو۔ پرانی جوان عورت سے باتیں نہ
 کرے۔ جو گناہ کرنے کا ارادہ کرتا ہے۔ اسکو
 گناہ کا راستہ نہ بتائے۔ ایسی خوش طبعی نہ کرے
 جسکی غمر نے اجازت نہ دی ہو یا جسکے شرانگہ کھڑا
 ہو۔ لایعنی باتوں کے تکلم سے علیحدہ رہے۔ غلام
 کو اُسکے مالک سے اور عورت کو اُسکے شوہر سے
 ہٹا کر برگشتہ خاطر نہ کرے جھوٹی شہادت نہ دی
 سچی گواہی دینے سے جان نہ چرائے۔ بھولی پارسا
 عورتوں کو تہمت نہ لگائے۔ مردوں کو گالیاں نہ
 دے بادشاہوں کو دشنام سے یاد نہ کرے۔
 انکی صلاحیت کی موعا سے باز نہ رہے۔ علم نہ چھپاؤ
 جان بوجھ کر خدا و رسول پر جھوٹ نہ باندھے۔
 مفسدہ پرداز کی باتوں سے اجتناب کرے۔
 تاکہ لوگ ضرر سے محفوظ رہیں۔ بیخانی کی باتوں میں
 بہت نہ رہا کرے جس سے کہ لوگ اندیشناک
 ہو جائیں۔ مانگنے میں ایسا بھی الحاح نہ کرے جس سے
 دینے والے کو اندا پہنچے۔ خیرات کر کے احسان نہ
 جتائے۔ مخلوق کے احسان کی ناشکری نہ کرے۔
 جس سے کہ خدا کی نعمتوں کا ناشکر ٹھیرے مریض
 پر جو کچھ قرض ہو اُسے نہ چھپائے بلکہ صاف اقرار
 کر دے۔ کسی کے نسب کا نہ جھوٹا اقرار ہی کری
 اور نہ اُس سے انکار کرے لوگوں کی آبروریزی میں
 زباں و رازی نہ کرے۔ اپنا باپ چھوڑ کر دوسرے
 کو باپ نہ بنائے امر بالمعروف و نہی عن المنکر ترک
 نہ کرے۔ غیبت سے بچے۔ اور وہ کسی نسبت
 اُسکی غیبوت میں ایسی بات کہنا ہے جو اُس سے بُری

معلوم ہوا اور یہ زبان کی ایسی آفت ہے کہ لوگ اس میں
 اکثر مبتلا ہو جاتے ہیں اور اسی سے ضرر بھی نہایت
 عظیم ہوتا ہے اسکے علاوہ اور بہتر کے بیج اعمال
 و افعال سے بھی شریعت منع کرتی ہے۔ مثلاً وہ
 عہد کو توڑنے اور وعدہ خلافی کرنے سے ممانعت
 کرتی ہے۔ دغا بازی اور مکاری اور وہو کہ بازی
 کی اجازت نہیں دیتی۔ فتنہ پر دازی کی سخت
 مخالفت ہے اور وہ لوگوں میں گڑ بڑ مچا دینے
 کا نام ہے۔ خلل اندازی اور بغیر کسی دینی مصلحت
 کے اختلاف کرنے کو جائز نہیں رکھتی۔ خونریزی
 خود کشی۔ حرام کاری اور بواطلت کو اگرچہ اپنی ہی
 عورت کے ساتھ کیوں نہ ہونا جائز بتلائی ہے
 کیونکہ ان امور میں خداوندی حکمت کی مخالفت
 لازم آتی ہے۔ اور انسانی نسل کھٹتی ہے خصوصاً
 زنا سے تو لوگوں کے نسب محفوظ نہیں رہتے
 جس کا نتیجہ یہ ہوتا ہے کہ باہم ہمدردی نہیں رہتی نسب کے
 بارہ میں لوگ وہو کا کھاتے ہیں مال و متاع کے لیے
 لوگ مالک بناتے جاتے ہیں جبکا ذرا بھی استحقاق نہیں
 بچہ اسوجہ سے کہ اُس کا پورے طور سے کوئی پرورش
 کرنا والا نہیں ہوتا جد اذنا تع ہوتا ہے خلاصہ یہ کہ
 ہمیں طرح طرح کی قباحتیں پائی جاتی ہیں کہانتک
 کوئی بیان کرے۔ شریعت میں اسکی اجازت نہیں
 ہے کہ پرانی عورت کو کوئی چھوٹے یا تنہائی میں
 اسکے پاس ٹھیرے کیونکہ اس سے ناجائز تعلق
 کا اندیشہ ہے علیٰ ہذا القیاس بے ریش لڑکے
 کے بارہ میں بھی یہی کہا جاسکتا ہے اسے بطرح اسکا
 حکم یہ بھی ہے کہ عورتوں کے معمولی ایام میں اُسے

۹
 مقابہ نہ کی جائے اسلئے کہ اس میں سلسلہ گندگی ہو اور
 نہ کسی عورت کو ایسی جگہ سفر کرنے کی اجازت ہو جہاں
 اُسے اپنی آبرو کے جائیداد اندیشہ ہو مردوں کو عورتوں
 کی اور عورتوں کو مردوں کی وضع اختیار کرنی سے
 روکتی ہے اور اس بات کا امر کرتی ہے کہ صحبت
 کے وقت ذرا بھی بے پردگی نہ ہونے پائے
 اور اس کے حکم کے موافق جو نکاح پر قدرت رکھتا
 ہو اور اُس کو کوئی وجہ عذر کی نہ ہو تو وہ بے نکاح
 نہیں رہ سکتا کیونکہ اس میں نسل کی افزائش کے
 اعتبار سے خداوندی حکمت کی مخالفت لازم آتی
 ہے اگر کسی کے اختیار میں کوئی عورت ہو یعنی وہ
 اُس کا ولی ہو تو نکاح کر نیسے اُسے ہرگز نہ روکے
 مرد اپنی عورت کا اور عورت اپنے مرد کا راز فاش
 نہ کرے۔ بن سنور کو کوئی عورت نہ نکلے۔ کوئی مرد
 اپنی عورت کے معاملہ میں بے غیرتی نہ اختیار کرے
 اسی طرح کوئی پرانے مرد اور عورتوں میں متوسط
 نہ بنے۔ کوئی نشہ نہ پیئے۔ کیونکہ اس میں عقل ایسی
 افضل نعمت جو خدا نے انسان کو عنایت کی ہے
 جاتی رہتی ہے اور نشہ باز جو کچھ نہ کر گزیرے بھڑکا
 ہے کسی گناہ یا فعل شنیع سے بند نہیں پھر اُس
 کے نقصانات کے مقابل میں جو کچھ اُس سے نفع
 خیال کیا گیا ہے کیا حقیقت رکھتا ہو۔ کوئی قمار
 بازی نہ کرے کیونکہ اس سے ملنا حق خطرہ میں پڑ جاتا
 ہے۔ آپنا سباب کی بکاسی کے لئے کوئی جہونی تقسیم
 نہ کیا کرے۔ ناپ تول میں کمی نہ کرے۔ صبا و سعت
 باوجود مطالبہ کسی کا حق نہ ٹالاکرے۔ بیجا موقعوں پر
 مال نہ اڑائے۔ اپنے پڑوسی کو اگرچہ غیر مذہب والا کیوں

نہ ہو کسی قسم کی تکلیف نہ ہے چوری ڈاکہ زنی نہ کرے
 سود نہ لے کیونکہ سود لینے سے دامن جو فرض دیگر
 لوگوں کے ساتھ احسان کرتا تھا اور حاجتمند کا اس طرح
 برآسانی سے کام نکل جاتا تھا اس کا دروازہ بالکل
 بند ہو جاتا ہے۔ تجارتی مال لانے والوں سے بالابال
 ملکر دامن توڑ لیا کرے۔ اگر کوئی کچھ سود اچکارہا ہو
 تو اس پر بھاؤ نہ کرنے لگ جاتا کرے۔ آپس میں شرکاء
 ایک دوسرے سے خیانت نہ کریں مالک کی بلا
 اجازت عاریت میں کوئی بیجا تصرف نہ کرے مزدور
 سے کام کر اگر اس کی مزدوری نہ ملے بلکہ اسکے ادا
 کرنے میں دیر بھی نہ لگائے۔ جن چیزوں کی عام
 طور پر یا کسی خصوصیت کے ساتھ اجازت ہو اس سے
 لوگوں کو نہ روکے کسی خاص راستہ میں مالک کی بلا
 اجازت کوئی تصرف نہ کرے۔ اسی طرح عام راستوں میں
 کوئی ایسا امر نہ کرے جس سے لوگوں کو تکلیف پہنچے
 امانت میں خیانت نہ کرے۔ چانداریوں کی تصویر
 کھینچے اور نہ ان کی تصویروں کو اپنے مکان میں رکھے
 تاکہ حیوانات اور ان کی تصویر کی پریشانی نہ
 والوں کی مشابہت سے بچا ہے۔ کھانا اتنا زیادہ
 بھی نہ کھائے کہ جس سے صحت میں فرق آجائے
 اور ضرر پہنچے ظلم اور تعدی کی راہ سے اپنی کئی
 عورتوں میں سے بعض کو بعض پر ترجیح نہ دے
 ناراض ہو کر کسی مسلمان سے تین دن سے زیادہ
 بول چال نہ چھوڑے پس بگاڑ کرنے اور عداوت
 کرنے سے باز رہے اپنے بال بچوں کو ضائع نہ ہونے دی
 بلا اجازت شرعی نہ کسی کو مارے اور نہ کسی کو ہتھیار سے
 دھمکائے۔ جادو کے سیکھنے سکھانے اور اسکے عمل پر

کچھ لینے سے باز رہے۔ فال گوئی اور نجوم سے پرہیز
 کرے اور اسکے جاننے والوں کی طرف رجوع نہ ہو۔
 حاکم سے بغاوت نہ کرے اور نہ کسی دنیاوی غرض کے
 فوت ہونے کی وجہ سے اُس سے عہد شکنی کرے۔ ایسی
 حالت میں ہرگز حکومت نہ قبول کرے جب یہ جانتا ہو
 کہ مجھ سے ضرور خیانت ہوگی۔ اسی طرح کوئی انتظام
 کسی ظالم یا فاسق کے ہرگز سپرد نہ کرے کسی لائق شخص
 کو معزول کر کے اُس سے کم درجے والے کو مقرر نہ کرے۔
 ذی اختیار لوگ ظلم نہ کریں۔ کوئی حاکم ایسے موقع
 پر اجلاس نہ کرے جہاں ستغیثوں کو رسانی مشکل ہو۔
 نہ اپنے مذہب والے پر اور نہ کسی غیر مذہب والے پر ظلم
 کریں مثلاً ضرب و شتم سے نہ پیش آئیں۔ کوئی حاکم ہونے
 پر کسی ایسے کا نذرانہ قبول نہ کرے جس سے اس قسم
 کے پہلے سے مراسم نہ ہوں۔ اسی طرح اُس دعوت
 میں شریک نہ ہو جس میں اُسکی خصوصیت مد نظر رکھی گئی
 ہو۔ کسی سے خواہ وہ حق پر ہو یا باطل پر رشوت نہ لے
 ایسے ہی وہ شخص جو دغا بازی کے درپے ہو رشوت نہ
 دے۔ ہاں جو شخص حق پر ہو اور وہ اپنی بریتانی دفع
 کرنے کے لئے مجبوراً کچھ دے دلا کر کام نکالے تو کچھ
 گناہ نہیں۔ رشوت کے لینے دینے میں لالی نہ کرے۔ اگر
 مظلوم کی مدد کرنے کی قوت ہو تو اُس سے علحدگی نہ اختیار
 کرے۔ فصاحت کرنے کیلئے کسی کے عیوب کی جستجو اور
 پر وہ دری کے درپے نہ ہو۔ بغیر اذن کے کسی گھر کی دیکھ
 بھال نہ کرے۔ یہاں تک کہ دراز سے بھی نہ جھانکے
 ایسے لوگوں کی باتیں نہ سنے جو اس کو سنانا پسند
 نہیں کرتے۔ جب دشمن اگر سرہاں پر چڑھے
 تو اُس وقت کم ہمتی نہ کرے۔ امر بالمعروف اور نہی

عن المنکر کو نہ چھوڑے۔ جو لوگ عہد و پیمان کر کے
 مسلمانوں کی امان میں آگئے ہوں عہد شکنی کر کے
 نہ انہیں قتل کرے اور نہ کسی قسم کا اُن پر ظلم روا رکھے
 فنون حرب سیکھ کر نہ بھلا دے ایسے شخص کو اختیار
 نہ سپرد کرے جسے جانتا ہو کہ اپنی جہالت یا ظلم کی
 وجہ سے کارِ منصبی کے ادا کرنے میں قاصر رہیگا ناحق
 نہ جھگڑے۔ اپنے مقابل پر قابو حاصل کرنے یا ستانے
 کے لئے جھوٹ نہ بولے براہِ عناد اپنے مقابل
 کو ہرا دینے کی غرض سے جھگڑا نہ کرے۔ بانٹنے
 میں تقسیم کرنے والا بے انصافی نہ کرے۔ اسی
 طرح اشیاءِ مشترکہ کی قسمت لگانے میں بے
 انصافی سے بچے۔ بد وضع اور آوارہ لوگوں
 کے پاس نہ بیٹھے۔ کسی باردار درخت کے نیچے
 یا دریا یا نہر کے کنارے قضائے حاجت نہ کرے۔
 گناہوں سے توبہ کرتا رہے۔ توبہ سے باز نہ
 رہے۔ خلاصہ یہ کہ جتنی چیزیں نظامِ عالم جان
 و مال عقل یا آبرو کو ضرر پہنچانے والی ہیں
 سب کی سب ممنوع ہیں کہاں تک کوئی
 بیان کرے۔ کیونکہ اگر اُن سب کو منع اُن
 دلائل کے جو قرآن و حدیث سے موسوم
 ہوئے ہیں۔ بیان کیا جائے تو کتنی ہی ضخیم
 جلدیں بھر جائیں اور پھر بھی ختم نہ ہوں۔ (از حیدر)
 قرآن مجید میں ان سب کو ایک آیت
 میں جمع کر دیا ہے۔

يٰۤاَيُّهَا الْعَدْلُ وَالْاِحْسَانُ وَيٰۤاَيُّهَا ذِي الْقُرْبٰى
 وَشَمْلٰى عَنِ الْفَحْشَاۤءِ وَالْمُنْكَرِ وَالْبَغْيِ لِعِظَمِ لَعْنَتِكُمْ
 قَدْ مَرُّونَ ۙ كَتَبَهُ شَرَفُ عَلٰى ۱۳ شَوٰل ۱۳۴۱ھ